

آہ! مولانا محمد عبداللہ درخواستی نور اللہ مرقدہ

جمعیت علماء اسلام پاکستان کے امیر حضرت مولانا محمد عبداللہ درخواستی گزشتہ روز طویل علاالت کے بعد انتقال کر گئے، انا لله و انا الیہ راجعون۔ ان کی عمر ۱۰۰ برس کے لگ بھگ تھی اور وہ ۱۹۶۲ء سے جمعیت علماء اسلام پاکستان کے امیر چلے آ رہے تھے۔ مولانا محمد عبداللہ درخواستی جنہیں پاکستان کے دینی و علمی حلقوں میں حضرات درخواستی کے نام سے یاد کیا جاتا ہے، عالم اسلام کی ممتاز علمی شخصیتیں میں شمار ہوتے تھے اور جناب رسول اکرم صلی اللہ علیہ وسلم کی احادیث کے ساتھ بے پناہ شفعت اور بے شمار احادیث زبانی یاد ہونے کے باعث انہیں حافظ الحدیث کے لقب سے پکارا جاتا تھا۔ ان کا تعلق ضلع رحیم یار خان کی بستی "درخواست" سے تھا، جس کے باعث وہ درخواستی کہلاتے تھے۔ انہوں نے دینی تعلیم اپنے گاؤں میں اور بعد میں دین پور شریف میں حاصل کی جو اپنے وقت کے ولی کامل اور مجاهد تحریک آزادی حضرت خلیفہ غلام محمد دین پوری کا مرکز تھا اور اب بھی ان کا خاندان اس روحلانی مرکز کو آباد رکھے ہوئے ہے۔ حال ہی میں جرمن وزارت خارجہ کے ایک سابق ڈپٹی سیکریٹری نے اپنی یادداشتیوں میں اس تحریک آزادی کا ذکر کیا ہے جو شیخ الاسلام مولانا محمود حسن دیوبندی نے منتظم کی تھی اور جس کے تحت جرمن، ترک اور افغان حکومتوں نے مل کر برطانوی استعمار سے بر صیرپا ک دہند کی آزادی کے لیے مجاهدین آزادی کی عملی لہاد کا اہتمام کرنا تھا، لیکن قبل از وقت منصوبہ کے اکشاف کے باعث یہ تحریک تباہی سے ہمکنار ہو گئی تھی۔ دین پور شریف اس تحریک کے اہم مراکز میں سے تھا اور حضرت خلیفہ غلام محمد کو



تحریک کے راہنماؤں میں نمایاں مقام حاصل تھا۔ مولانا محمد عبداللہ درخواستی بھی اس تحریک کے کارکنوں میں سے تھے اور کبھی کبھی اس دور کے واقعات مزے لے لے کر سنیا کرتے تھے۔ یہ ان کا طالب علمی کا دور تھا، لیکن اپنے شیخ و مرلي حضرت خلیفہ غلام محمدؒ کے حوالہ سے تحریک آزادی کے کاموں میں بھی شریک رہتے تھے۔ وہ بنیادی طور پر تعلیم و تربیت کے میدان کے بزرگ تھے۔ انہوں نے ساری زندگی قرآن کریم اور حدیث رسول کا درس دیا اور لاکھوں شنگن علوم کو علوم نبوت سے سیراب کیا۔ دینی تعلیم کے ساتھ ساتھ روحلانی تربیت اور ذکر اللہ کی تلقین ان کا خصوصی ذوق تھا اور ہر بڑے بڑے علماء اور مشائخ ان کی روحلانی جالس میں بیٹھنے کو سعادت سمجھتے تھے۔ میں نے سب سے پہلے انہیں ۱۹۴۰ء میں دیکھا، جب وہ میرے حفظ قرآن کریم کی مکمل پڑھارے قبہ گکھ، ضلع گوجرانوالہ میں تشریف لائے اور میرا آخری سبق سخنے کے ساتھ ساتھ ختم قرآن کریم کی تقریب سے ایمان افروز خطاب بھی فرمایا۔ اس کے بعد ان سے مسلسل اعلیٰ رہا اور پھر وہ وقت بھی آیا کہ جمیعت علماء اسلام کے مرکزی سیکریٹری اطلاعات کی حیثیت سے ان کے ساتھ خلوت و جلوت اور سفر و حضور میں سالہا سال کی رفاقت نصیب رہی اور میں اسے اپنے لیے تو شہ آخرت سمجھتا ہوں کہ جماعتی، دینی و سیاسی معاملات میں آخر وقت تک مجھے ان کا اعتماد اور شفقت حاصل رہی۔

حضرت درخواستیؒ کو حضرت مولانا احمد علی لاہوریؒ کی وفات کے بعد علماء کرام نے اپنی لمارت کے لیے منتخب کیا اور وہ نظام العلماء پاکستان کے امیر پنچے گئے، جو ایوب خان مرحوم کے مارشل لاء کے دور میں سیاسی جماعتوں پر پابندی کے باعث جمیعت علماء اسلام کی جگہ مذہبی امور کی انجام دہی کے لیے قائم کی گئی تھی اور پھر ۱۹۶۲ء میں مارشل لاء کے خاتر کے بعد سیاسی جماعت کے طور پر جمیعت علماء اسلام کی بھالی پر وہ اس کے امیر پنچے گئے۔ ان کی لمارت میں کام کرنے والوں میں مولانا مفتی محمودؒ، مولانا عبدالحقؒ، مولانا غلام غوث ہزارویؒ، مولانا عبد اللہ انورؒ، مولانا سید گل یادشاہؒ، مولانا سید محمد شاہ امرویؒ اور مولانا مفتی عبد القیوم پوپلریؒ جیسے اکابر علماء شامل رہے ہیں جو مجلس میں ان کے سامنے دو زاوی میٹنے اور ان سے راہنمائی کے طالب ہوتے۔ ۱۹۷۶ء کی بات ہے کہ جمیعت علماء اسلام کے ایک حلقوں کی طرف سے تجویز آئی کہ حضرت درخواستیؒ کی علالت اور ضعف کے باعث انہیں بیتیت کا سرپرست



ہنا دیا جائے اور مولانا مفتی محمود کو امیر منتخب کیا جائے۔ شیرانوالہ لاہور میں جمیعت کی جزا کونسل کے کھلے اجلاس میں مولانا مفتی محمود نے اس تجویز کی شدید مخالفت کی اور کماکر حضرت درخواستی کی موجودگی میں ہم کسی اور کی امارت کے بارے میں سوچ بھی نہیں سکتے۔ یہ بات مولانا درخواستی کی بزرگی اور راہ نمائی پر اپنے دور کے اہل علم کے بھرپور اعتماد کا مظہر تھی اور ان کے علم و فضل کا اعتراف تھی۔ شدید علاالت اور ضعف کے آخری چند سالوں کو چھوڑ کر حضرت درخواستی پورے ملک میں متحرک رہتے تھے اور شاید ہی پاکستان اور بُلگاریش کا کوئی حصہ ایسا ہو جمال انہوں نے بار بار علمائے جلوسوں اور پیلک اجتماعات سے خطاب نہ کیا ہو۔ وہ جمال جاتے، نفاذ اسلام اور تحفظ ختم نبوت کے لیے علماء اور کارکنوں کو ابھارتے، ان سے کام کرنے کا عمدہ لیتے، نمایاں کام کرنے والوں کی حوصلہ افزائی کے لیے ان کی دستار بندی کرتے اور دینی مدارس و مکاتب کے قیام کی طرف لوگوں کو توجہ دلاتے تھے۔ وہ ایک ایک دن میں دس دس اجتماعات سے خطاب کرتے اور اس طرح مسلسل سفر میں رہتے تھے کہ میرے جیسا نوجوان کارکن بھی چند دن سے زیادہ ان کا ساتھ نہیں دے پاتا تھا۔ ان کی زندگی کا مشن پاکستان میں اسلامی نظام کا نفاذ، عقیدہ ختم نبوت کا تحفظ اور قریبہ قریبہ دینی مدارس کا قیام تھا اور وہ جمال جاتے اور جس مجلس میں ہوتے، ان کی گفتگو انہی مقاصد کے حوالہ سے ہوتی تھی۔ ان کا خطاب معروف معنوں میں سیاسی نہیں ہوتا تھا اور نہ ہی مریوط گفتگو کا مزاج تھا، لیکن روحلائی اور علمی شخصیت کا کمال یہ تھا کہ لوگ گھنٹوں بیٹھے ان کی غیر مریوط گفتگو کی چاشنی سے محظوظ ہوتے رہتے۔ با اوقات ساری ساری رات گزر جاتی اور جب وہ تقریر کے بعد دعا سے فارغ ہوتے تو پتہ چلا کہ فجر کی اذان کا وقت ہو گیا ہے۔ وہ جھوم جھوم کر احادیث رسول صلی اللہ علیہ وسلم کی تلاوت کرتے تو ایک عجیب سال کی کیفیت ہوتی۔ خود بھی روتے اور ساتھ ہی حاضرین کو بھی رلاتے۔ وہ خود کما کرتے تھے کہ جب میں رسول اللہ صلی اللہ علیہ وسلم کی باتیں کرتا ہوں اور ان کی احادیث سناتا ہوں تو مجھے وقت کا ہوش نہیں رہتا۔ یہ ان کے عشق رسول کی علامت تھی۔

حضرت درخواستی میرے مشق امیر تھے۔ انہوں نے مجھے ہمیشہ اپنی شفقتیوں اور اعتماد سے نوازا، لیکن میں ان کے ساتھ اس سے زیادہ وقار نہ کر سکا کہ جمیعت علماء اسلام میں



دھڑے بندیوں کے کئی دور آئے مگر میں ان کے علاوہ کسی اور کو اپنا امیر نہ مان سکا۔ شاید یہی ایک بات آخرت میں ان کے ساتھ رفاقت کا باعث بن جائے، آمین۔

آج میرا امیر بھے سے جدا ہو گیا ہے اور میں وطن سے دور بہت دور گلاسکو کی مرکزی جامع مسجد میں بیٹھا ان کی یاد میں آنسو بمارہا ہوں اور ان الفاظ کے ذریعے اپنے دل کا غم ہلکا کرنے کی کوشش کر رہا ہوں۔ اے کاش وقت کے یہ بے رحم فاصلے درمیان میں نہ ہوتے اور میں ان کی آخری زیارت سے اپنی آنکھوں کو مختنڈا کر سکتا۔ اللہ تعالیٰ انہیں جوار رحمت میں جگہ دیں اور کروٹ کروٹ جنت نصیب فرمائیں، آمین۔

(۲۹ اگست ۱۹۹۳ء)

آہ! مولانا محمد سعید الرحمن علوی[ؒ]

میرے پرانے ساتھی اور معروف صاحب قلم مولانا محمد سعید الرحمن علوی گزشتہ روز اچانک حرکت قلب بند ہو جانے سے انتقال کر گئے، انا لله و انا اليه راجعون۔ مرحوم مجلس احرار اسلام اور جمیعت علماء اسلام کے بزرگ رہ نما حضرت مولانا محمد رمضان علوی رحمہ اللہ تعالیٰ کے فرزند تھے، مدرسہ نصرۃ العلوم گوجرانوالہ میں سالہاں سال تک طالب علمی کے دور میں ان سے رفاقت رہی، کئی اسیق میں ہم سبق بھی تھے، مطالعہ اور تحریر کا ذوق طالب علمی کے دور میں ہی نمیاں تھا اور فراغت کے بعد ہفت روزہ خدام الدین، ترجمان اسلام اور چنان میں ایک عرصہ تک کام کرتے رہے۔ ان کے مضافین قوی اخبارات میں بھی شائع ہوتے تھے، حساس اور مختطب دل کے حال تھے اور اپنے احساس و اضطراب کا اظہار دو نوک انداز میں کر دیا کرتے تھے۔ کئی برسوں سے جامع مسجد دارالشفاء شاہ جمال کالونی لاہور میں خطابت کے فرائض سر انجام دے رہے تھے، متعدد تحریکات میں حصہ لیا اور جمیعت علماء اسلام میں بھی ایک دور میں خاصے محترک رہے۔ ان کا اس طرح اچانک دنیا سے منہ موڑ جانا بے حد صدمہ کا باعث ہوا۔ اللہ تعالیٰ ان کی مغفرت فرمائیں اور پسمند گان کو صبر جیل کی تفتیش سے نوازیں، آمین یا الہ العالمین۔

ان کے علاوہ پاکستان سے میری غیر حاضری کے دوران متعدد بزرگ داخل مفارقت دے